

മധുരമായ കുട്ടികളെ- പാവനമായി മാറുന്നതിനുവേണ്ടി ഒന്ന് ഓർമ്മയുടെ ബലം മറ്റൊന്ന് ശിക്ഷകളുടെ ബലം, നിങ്ങൾക്ക് ഓർമ്മയുടെ ബലത്തിലൂടെ പാവനമായി ഉയർന്ന പദവി നേടണം.

ചോദ്യം- ബാബ ആത്മീയ സർജനാണ്, നിങ്ങൾക്ക് ഏതൊരുകാര്യത്തിൽ ക്ഷമ നൽകാനാണ് ബാബ വന്നിരിക്കുന്നത്?

ഉത്തരം- എങ്ങനെയാണോ മറ്റു സർജൻ, ഇപ്പോൾ തന്നെ അസുഖം ഭേദമാകുമെന്ന് പറഞ്ഞ് രോഗികളെ ആശ്വസിപ്പിക്കുന്നത്, അതുപോലെ ആത്മീയ സർജനും നിങ്ങൾ കുട്ടികളെ ആശ്വസിപ്പിക്കുന്നു- കുട്ടികളേ, നിങ്ങൾ മായയുടെ അസുഖത്തെക്കണ്ട് പരിഭ്രമിക്കരുത്, സർജൻ മരുന്ന് നൽകുമ്പോൾ ഈ അസുഖങ്ങളെല്ലാം ആദ്യം പുറത്തേക്കു വരും, അജ്ഞാനകാലത്ത് പോലും വന്നിട്ടില്ലാത്ത ചിന്തകൾ വരും. പക്ഷേ നിങ്ങൾക്ക് എല്ലാം സഹിക്കണം. കുറച്ച് പരിശ്രമിക്കൂ, നിങ്ങളുടെ സുഖങ്ങളുടെ ദിനം വന്നുകഴിഞ്ഞു.

ഓംശാന്തി. പരിധിയില്ലാത്ത അച്ഛൻ എല്ലാ കുട്ടികൾക്കും മനസ്സിലാക്കിത്തരുകയാണ്- നിങ്ങൾ എല്ലാവർക്കും സന്ദേശം എത്തിക്കണം ഇപ്പോൾ അച്ഛൻ വന്നിരിക്കുന്നു. അച്ഛൻ ക്ഷമ നൽകുകയാണ് എന്തു കൊണ്ടെന്നാൽ, കുട്ടികൾ ബാബയെ വിളിച്ചിരുന്നു- ബാബാ വന്നാലും, മുക്തി നൽകൂ, ദുഃഖത്തിൽ നിന്നും മോചിപ്പിക്കൂ എന്ന് പറഞ്ഞ് ഭക്തി മാർഗ്ഗത്തിൽ വിളിച്ചിരുന്നു. അതിനാൽ ബാബ ക്ഷമ നൽകുകയാണ്, ഇനി കുറച്ച് ദിവസങ്ങളേ ബാക്കിയുള്ളൂ. ആരുടേയെങ്കിലും അസുഖം ഭേദമാകാറായാൽ പറയാറുണ്ട് ഇപ്പോൾ എല്ലാം ശരിയാകും എന്ന്. കുട്ടികളും മനസ്സിലാക്കുന്നുണ്ട് ഈ മോശമായ ലോകത്തിൽ ഇനി കുറച്ച് ദിവസങ്ങളേ ബാക്കിയുള്ളൂ പിന്നീട് നമ്മൾ പുതിയ ലോകത്തിലേയ്ക്ക് പോകും. അതിനായി നിങ്ങൾക്ക് യോഗ്യരായി മാറണം പിന്നീട് ഒരു രോഗവും നിങ്ങളെ ബുദ്ധിമുട്ടിക്കില്ല. ബാബ ക്ഷമിക്കുവാൻ പറയുന്നു- കുറച്ച് പരിശ്രമിക്കൂ. ഇങ്ങനെ ധൈര്യം നൽകാൻ മറ്റൊരുമില്ല. നിങ്ങൾ തന്നെ തമോപ്രധാനമായിരിക്കുന്നു. ഇപ്പോൾ അച്ഛൻ വന്നിരിക്കുകയാണ് നിങ്ങളെ വീണ്ടും സതോപ്രധാനമാക്കി മാറ്റാൻ. ഇപ്പോൾ സർവ്വാത്മാക്കളും പാവനമായി മാറും- ചിലർ യോഗബലത്തിലൂടെയും ചിലർ ശിക്ഷകളുടെ ബലത്തിലൂടെയും. ശിക്ഷകൾക്കും ബലമുണ്ടല്ലോ. ശിക്ഷകളിലൂടെ ആരാണോ പവിത്രമായി മാറുന്നത് അവർക്ക് പദവി കുറയും. നിങ്ങൾ കുട്ടികൾക്ക് ശ്രീമതം ലഭിച്ചുകൊണ്ടിരിക്കുന്നു. അച്ഛൻ പറയുന്നു എന്നെ മാത്രം ഓർമ്മിക്കൂ, നിങ്ങളുടെ സർവ്വപാപങ്ങളും ഭസ്മമാകും. അഥവാ ഓർമ്മിക്കുന്നില്ലെങ്കിൽ പാപം നൂറുമടങ്ങാകും എന്തുകൊണ്ടെന്നാൽ പാപാത്മാവായി മാറി നിങ്ങൾ എന്റെ നിന്ദ ചെയ്തിരിക്കുകയാണ്. മനുഷ്യർ പറയും ഇവർക്ക് ഈശ്വരീയ മതം ലഭിച്ചിട്ടും ഇവരിൽ നിന്നും ആസുരീയ പെരുമാറ്റങ്ങൾ ഉണ്ടാകുന്നു! കയറ്റവും ഇറക്കവും ഉണ്ടാകുമല്ലോ. കുട്ടികൾ തോറ്റുപോകുന്നുമുണ്ട്. നല്ല നല്ല കുട്ടികൾ പോലും തോറ്റു പോകുന്നു. അതിനാൽ പാപം ഭസ്മമാകുന്നേയില്ല. പിന്നീട് അനുഭവിക്കേണ്ടതായും വരുന്നു. ഇത് വളരെ മോശമായ ലോകമാണ്, ഇതിൽ എല്ലാം സംഭവിച്ചുകൊണ്ടിരിക്കും. ബാബയെ വിളിക്കുന്നതുതന്നെ ഇങ്ങനെയാണ്, ബാബാ വന്ന് ഞങ്ങൾക്ക് ഭാവിയിലെ പുതിയ ലോകത്തിലേയ്ക്കുള്ള വഴി പറഞ്ഞുതരൂ. ബാബയ്ക്ക് അറിയാം- ആ ഭാഗത്ത് പഴയലോകമാണ്, ഈ ഭാഗത്ത് പുതിയ ലോകമാണ്. നിങ്ങൾ തോണിയാണ്. ഇപ്പോൾ നിങ്ങൾ പുരുഷോത്തമനായി മാറാൻ മുന്നേറിക്കൊണ്ടിരിക്കുകയാണ്. നിങ്ങളുടെ നങ്കൂരം ഇപ്പോൾ പഴയലോകത്തിൽ നിന്നും എടുത്തുകഴിഞ്ഞു. അതിനാൽ എവിടേയ്ക്കാണോ പോകുന്നത് ആ വീടിനെത്തന്നെ ഓർമ്മിക്കണം. ബാബ പറഞ്ഞിട്ടുണ്ട് എന്നെ ഓർമ്മിക്കുന്നതിലൂടെ നിങ്ങളിലെ കറ ഇല്ലാതാകും. ഒന്നില്ലെങ്കിൽ യോഗബലം അല്ലെങ്കിൽ ശിക്ഷകൾ. ഓരോ ആത്മാവും തീർച്ചയായും പവിത്രമായി മാറും. പവിത്രമായി മാറാതെ ആർക്കും തിരിച്ച് പോകാൻ പറ്റില്ല. എല്ലാവർക്കും തന്റേതായി പാർട്ട് ലഭിച്ചിട്ടുണ്ട്. ബാബ പറയുന്നു ഇതാണ് നിങ്ങളുടെ അന്തിമ ജന്മം. മനുഷ്യർ പറയുന്നത് കലിയുഗം ഇപ്പോഴും പിഞ്ചുകുഞ്ഞാണെന്നാണ്. അങ്ങനെയാണെങ്കിൽ മനുഷ്യർ ഇപ്പോഴുള്ളതിലും കൂടുതൽ ദുഃഖികളായി മാറും. നിങ്ങൾ സംഗമയുഗീ ബ്രാഹ്മണർ മനസ്സിലാക്കുന്നുണ്ട് ഈ ദുഃഖധാമം ഇപ്പോൾ വിനാശമാകാനുള്ളതാണ്. അച്ഛൻ ധൈര്യം നൽകുകയാണ്. കല്പം മുമ്പും അച്ഛൻ പറഞ്ഞിരുന്നു എന്നെ മാത്രം ഓർമ്മിക്കൂ, എന്നെ ഓർമ്മിക്കുകയാണെങ്കിൽ പാപത്തിന്റെ ഭാരം ഇറങ്ങും. ഇത് ഞാൻ ഉറപ്പു തരുകയാണ്. ഇതും മനസ്സിലാക്കുന്നുണ്ട് കലിയുഗത്തിന്റെ വിനാശം തീർച്ചയായും ഉണ്ടാകണം ശേഷം തീർച്ചയായും സത്യയുഗം വരണം. ഇവിടെ കുട്ടികൾക്ക് സത്കരണവും ലഭിക്കുന്നുണ്ട്, കുട്ടികൾക്ക് നിശ്ചയവുമുണ്ട്. പക്ഷേ ഓർമ്മ നിലയ്ക്കാത്തതിനാൽ എന്തെങ്കിലും വികർമ്മങ്ങളും ചെയ്യുന്നു. പറയുന്നു ബാബാ ക്രോധം വരുന്നു, ഇതിനെയും ഭൂതം എന്നാണ് പറയുന്നത്. ഈ രാവണരാജ്യത്തിൽ 5 വികാരങ്ങളും ദുഃഖം

നൽകുകയാണ്. ഈ അവസാന സമയത്തെ കണക്കു വഴക്കുകളും അവസാനിപ്പിക്കണം, ആരെയാണോ ഇതുവരെ കാമവികാരം ബുദ്ധിമുട്ടിക്കാതിരുന്നത് അവരിലും ഈ രോഗം പ്രത്യക്ഷമാകും. എന്നിട്ട് പറയും മുമ്പ് ഒരിയ്ക്കലും ഇങ്ങനെയുള്ള വികല്പങ്ങൾ ഉണ്ടായിട്ടില്ല, ഇപ്പോൾ എന്തുകൊണ്ടാണ് ബുദ്ധിമുട്ടിക്കുന്നത്? ഇത് ജ്ഞാനമല്ലേ. ജ്ഞാനം മുഴുവൻ അസുഖങ്ങളേയും പുറത്ത് കൊണ്ടുവരും. ഭക്തി എല്ലാ അസുഖത്തേയും പുറത്താക്കിപ്പോ. ഇത് അശുദ്ധമായ വികാരീ ലോകമാണ്, 100 ശതമാനം അശുദ്ധതയാണ്. 100 ശതമാനം പതിതത്തിൽ നിന്നും 100 ശതമാനം പാവനമാകണം. 100 ശതമാനം ഭ്രഷ്ടാചാരിയിൽ നിന്നും 100 ശതമാനം പാവനമായ ശ്രേഷ്ഠാചാരിയായ ലോകമുണ്ടാകണം.

അച്ഛൻ പറയുന്നു ഞാൻ വന്നിരിക്കുന്നത് നിങ്ങളെ ശാന്തിയാമം- സുഖധാമത്തിലേയ്ക്ക് കൊണ്ടുപോകുന്നതിനായാണ്. നിങ്ങൾ എന്നെ ഓർമ്മിക്കുകയും സൂഷ്ടി ചക്രം കറക്കുകയും ചെയ്യൂ. ഒരു വികർമ്മവും ചെയ്യരുത്. എന്തെല്ലാം ഗുണങ്ങൾ ഈ ദേവതകളിലുണ്ടോ ആ ഗുണങ്ങളെല്ലാം സ്വയത്തിൽ ധാരണ ചെയ്യണം. ബാബ ഒരു ബുദ്ധിമുട്ടും തരുന്നില്ല. ചില വീടുകളിൽ അശുദ്ധ ആത്മാക്കളുണ്ടെങ്കിൽ അത് തീക്കൊളുത്തും, നഷ്ടമുണ്ടാക്കിവെയ്ക്കും. ഈ സമയത്ത് എല്ലാ മനുഷ്യരും പിശാചാണല്ലോ. കർമ്മഭോഗ് സ്ഥൂല രൂപത്തിലും ഉണ്ടാകും. ആത്മാവ് പരസ്പരം ദുഃഖം നൽകുന്നത് ശരീരത്തിലൂടെയാണ്, ഇനി ശരീരം ഇല്ലെങ്കിലും ദുഃഖം നൽകുന്നു. കുട്ടികൾക്കറിയാം പ്രേതം എന്നു പറയുന്നതിനെ വെളുത്ത നിഴലുപോലെ കാണപ്പെടും. പക്ഷേ അതിനെക്കുറിച്ച് ചിന്തിക്കേണ്ട ആവശ്യമില്ല. നിങ്ങൾ എത്രത്തോളം ബാബയെ ഓർമ്മിക്കുന്നുവോ അത്രത്തോളം ഇതെല്ലാം അവസാനിച്ചുകൊണ്ടിരിക്കും. ഇതും കണക്കനുസരിച്ചാണല്ലോ.

വീട്ടിൽ പെൺകുട്ടികൾ പറയും- ഞങ്ങൾ പവിത്രമായിരിക്കാൻ ആഗ്രഹിക്കുന്നു. ഇത് ആത്മാവാണ് പറയുന്നത്. പക്ഷേ ആരിലാണോ ജ്ഞാനമില്ലാത്തത്, അവർ പറയും പവിത്രമായിരിക്കരുത്. പിന്നീട് വഴക്കുണ്ടാകുന്നു. എത്ര ബഹളമാണുണ്ടാകുന്നത്. ഇപ്പോൾ നിങ്ങൾ പവിത്രാത്മാവായി മാറുകയാണ്. മറ്റുള്ളവർ അപവിത്രമാണ്, അതിനാലാണ് ദുഃഖം നൽകുന്നത്. എങ്കിലും ആത്മാവുതന്നെയല്ലേ. അവരെയാണ് പറയുന്നത് അശുദ്ധ ആത്മാവ്. ശരീരംകൊണ്ടും, ശരീരം ഇല്ലാതെയും ദുഃഖം നൽകുന്നു. ജ്ഞാനം സഹജമാണ്. സ്വദർശനചക്രയാരിയായി മാറണം. ബാക്കി മുഖ്യമായ കാര്യം പവിത്രതയാണ്. ഇതിനായി അച്ഛനെ സന്തോഷത്തോടെ ഓർമ്മിക്കണം. രാവണനെ പിശാച് എന്നല്ലേ പറയാറ്. ഈ സമയത്ത് ഈ ലോകം തന്നെ പൈശാചികമാണ്. പരസ്പരം അനേക പ്രകാരത്തിലുള്ള ദുഃഖങ്ങൾ നൽകിക്കൊണ്ടിരിക്കുന്നു. പിശാച് എന്ന് അപവിത്രമായവരെയാണ് പറയുന്നത്. പതിത ആത്മാവിൽ 5 വികാരങ്ങളും വിവിധ പ്രകാരങ്ങളിലുണ്ടാകും. ചിലരിൽ കാമവികാരത്തിന്റെ ശീലമാണെങ്കിൽ ചിലരിൽ ക്രോധിക്കുന്ന ശീലമായിരിക്കും, ചിലരിൽ ബുദ്ധിമുട്ടിക്കുന്ന ശീലമായിരിക്കും, ചിലരിലാണെങ്കിൽ നഷ്ടമുണ്ടാക്കുന്ന ശീലമായിരിക്കും. ചിലരിൽ കാമവികാരത്തിന്റെ ശീലമുണ്ടെങ്കിൽ വികാരം ലഭിക്കാതെ വരുമ്പോൾ ക്രോധിച്ചുകൊണ്ട് ഒരുപാട് ഉപദ്രവിക്കാറുമുണ്ട്. ഈ ലോകം തന്നെ ഇങ്ങനെയാണ്. അതിനാൽ ബാബ വന്ന് ധൈര്യം നൽകുകയാണ്- അല്ലയോ ആത്മാക്കളേ, മക്കളേ ധൈര്യമായിരിക്കൂ, എന്നെ ഓർമ്മിച്ചുകൊണ്ടിരിക്കൂ ഒപ്പം ദൈവികഗുണങ്ങളും ധാരണ ചെയ്യൂ. ജോലിയൊന്നും ചെയ്യേണ്ട എന്നൊന്നും പറയുന്നില്ല. എങ്ങനെയാണോ പട്ടാളക്കാർക്ക് യുദ്ധം ചെയ്യാൻ പോകേണ്ടതായി വരുമ്പോൾ അവരോടും പറയും ശിവബാബയെ ഓർമ്മിച്ചുകൊണ്ടിരിക്കൂ. ഗീതയിലെ വരികൾ എടുത്ത് അവർ മനസ്സിലാക്കുന്നത് യുദ്ധമൈതാനത്തിൽ അഥവാ ഞാൻ മരിക്കുകയാണെങ്കിൽ സ്വർഗ്ഗത്തിലെത്തും എന്നാണ് അതിനാൽ അവർ സന്തോഷത്തോടെ യുദ്ധമൈതാനത്തിലേയ്ക്ക് പോകുന്നു. പക്ഷേ ആ കാര്യം സത്യമല്ല. ഇപ്പോൾ ബാബ പറയുന്നു നിങ്ങൾക്ക് സ്വർഗ്ഗത്തിലേയ്ക്ക് പോകാൻ സാധിക്കും എന്നാൽ കേവലം ശിവബാബയെ ഓർമ്മിക്കൂ. ഓർമ്മിക്കേണ്ടത് ഒരേ ഒരു ശിവബാബയെത്തന്നെയാണ് എങ്കിൽ തീർച്ചയായും സ്വർഗ്ഗത്തിലേയ്ക്ക് പോകും. ആരെല്ലാം ഇവിടെക്ക് വന്നശേഷം പോയി പതിതമാകുന്നുവോ അവരും തീർച്ചയായും സ്വർഗ്ഗത്തിലേയ്ക്ക് വരും. ശിക്ഷകൾ അനുഭവിച്ച്, പാവനമായാലും തീർച്ചയായും വരും. ബാബ ദയാഹൃദയനല്ലേ. ബാബ മനസ്സിലാക്കിത്തരുന്നു ഒരു വികർമ്മവും ചെയ്യരുത് എങ്കിൽ വികർമ്മാജിത്തായി മാറും. ഈ ലക്ഷ്മീ നാരായണന്മാർ വികർമ്മാജിത്തല്ലേ. പിന്നീട് രാവണരാജ്യത്തിൽ വികർമ്മിയായി മാറുന്നു. വിക്രമ സംവത്സരം ആരംഭിക്കുമല്ലോ. മനുഷ്യർക്കൊന്നെങ്കിൽ ഒന്നും അറിയില്ല. നിങ്ങൾ കുട്ടികൾക്ക് ഇപ്പോൾ അറിയാം ഈ ലക്ഷ്മീ നാരായണന്മാർ വികർമ്മാജിത്ത് ആയിട്ടുണ്ട്. പറയും വികർമ്മാജിത്ത് നമ്പർ വൺ ആയിരുന്നു പിന്നീട് 2500 വർഷങ്ങൾക്ക് ശേഷം വിക്രമ സംവത്സരം ആരംഭിച്ചു. മോഹജിത്ത് രാജാവിന്റെ കഥയില്ലേ. ബാബ പറയുന്നു നഷ്ടമോഹയായി മാറൂ. എന്നെമാത്രം ഓർമ്മിക്കുകയാണെങ്കിൽ പാപം ഇല്ലാതാകും. 2500 വർഷങ്ങളിൽ ചെയ്ത പാപങ്ങളെ ഇല്ലാതാക്കി 50-60 വർഷങ്ങൾക്കുള്ളിൽ നിങ്ങൾക്ക് സ്വയത്തെ സന്തോഷധാനമാക്കാൻ സാധിക്കും. അഥവാ യോഗബലമില്ലെങ്കിൽ നമ്പർ പിന്നിലായിപ്പോകും. മാല വളരെ

വലുതാണ്. ഭാരതീയരുടെ മാല വളരെ പ്രധാനപ്പെട്ടതാണ്. അതിനുമേലാണ് മുഴുവൻ കളിയും ഉണ്ടാക്കിയിരിക്കുന്നത്. ഇതിൽ മുഖ്യം ഓർമ്മയുടെ യാത്രയാണ്, ബാക്കി ഒരു ബുദ്ധിമുട്ടുമില്ല. ഭക്തിയിലാണെങ്കിൽ ബുദ്ധിയോഗം അനേകം പേരിലായിരിക്കും. ഇതെല്ലാം രചനകളാണ്. അവരുടെ ഓർമ്മയിലൂടെ ആരുടേയും മംഗളം ഉണ്ടാകില്ല. ബാബ പറയും ആരെയും ഓർമ്മിക്കരുത്. എങ്ങനെയാണോ ഭക്തിമാർഗ്ഗത്തിന്റെ തുടക്കത്തിൽ നിങ്ങൾ ഭക്തി മാത്രം ചെയ്തത് അതുപോലെ ഇപ്പോൾ അവസാന സമയത്ത് എന്നെമാത്രം ഓർമ്മിക്കൂ. ബാബ എത്ര വ്യക്തമായാണ് മനസ്സിലാക്കിത്തരുന്നത്. മുമ്പ് ഇതെല്ലാം അറിയുമായിരുന്നോ. ഇപ്പോൾ നിങ്ങൾക്ക് ജ്ഞാനം ലഭിച്ചിരിക്കുന്നു. ബാബ പറയുന്നു മറ്റു സംഗങ്ങളെല്ലാം വെടിഞ്ഞ് ഒരു സംഗത്തിലിരിക്കൂ എങ്കിൽ യോഗാഗിയിലൂടെ നിങ്ങളുടെ പാപങ്ങൾ ഭസ്മമാകും. ഒരുപാട് പാപങ്ങൾ ചെയ്തിട്ടുണ്ട്. കാമകാരി ഉപയോഗിച്ചിരുന്നു. പരസ്പരം ആദി മദ്ധ്യ അന്ത്യം ദുഃഖം നൽകിവന്നു. കാമകാരി എന്നത് പ്രധാന കാര്യമാണ്. ഇതും ഡ്രാമയല്ലേ. എന്തിനാണ് ഡ്രാമ ഇങ്ങനെ ഉണ്ടാക്കിയത്? എന്നും ചോദിക്കാൻ കഴിയില്ല. ഇത് ആനാദിയായ കളിയാണ്. ഇതിൽ എനിക്കും പാർട്ടുണ്ട്. ഡ്രാമ എപ്പോൾ ഉണ്ടാക്കി, എപ്പോൾ പൂർത്തിയാകും- ഇതും പറയാൻ സാധിക്കില്ല. ഇത് ആത്മാവിൽ പാർട്ട് നിറഞ്ഞിരിക്കുകയാണ്. ആത്മാവിന്റെ പ്ലേറ്റ് ഒരിയ്ക്കലും മായുകയോ തേയുകയോ ഇല്ല. ആത്മാവ് അവിനാശിയാണ്, അതിലുള്ള പാർട്ടും അവിനാശിയാണ്. ഡ്രാമയും അവിനാശിയാണ് എന്നാണ് പറയാറ്. പുനർജന്മത്തിൽ വരാത്ത ബാബയാണ് വന്ന് എല്ലാ രഹസ്യങ്ങളും മനസ്സിലാക്കിത്തരുന്നത്. സൃഷ്ടിയുടെ ആദി മദ്ധ്യ അന്ത്യത്തിന്റെ രഹസ്യം മനസ്സിലാക്കിത്തരാൻ മറ്റാർക്കും സാധിക്കില്ല. ആർക്കും അച്ഛന്റെ കർത്തവ്യവും അറിയില്ല, ആത്മാവിന്റെ കർത്തവ്യവും അറിയില്ല, ഒന്നും അറിയുന്നില്ല. ഈ സൃഷ്ടിയുടെ ചക്രം കറങ്ങിക്കൊണ്ടിരിക്കും.

ഇപ്പോൾ പുരുഷോത്തമ സംഗമയുഗമാണ്, ഇപ്പോഴാണ് സർവ്വാത്മാക്കളും ഉത്തമ പുരുഷന്മാരായി മാറുന്നത്. ശാന്തിയാമത്തിൽ എല്ലാ ആത്മാക്കളും പവിത്രവും ഉത്തമവുമായിരിക്കും. ശാന്തിയാമം പാവനമല്ലേ. പുതിയലോകവും പവിത്രമാണ്. അവിടെ ശാന്തി തീർച്ചയായുമുണ്ട്, പിന്നീട് ശരീരം ലഭിക്കുന്നതിലൂടെ പാർട്ട് അഭിനയിക്കുന്നു. ഇതും നമ്മുക്ക് അറിയാം, ഓരോരുത്തർക്കും അവരവരുടെ പാർട്ട് ലഭിച്ചിട്ടുണ്ട്. ശാന്തിയാമം നമ്മുടെ വീടാണ്, അവിടെ ശാന്തമായിരിക്കും. ഇവിടെയാണെങ്കിൽ പാർട്ട് അഭിനയിക്കണം. ഇപ്പോൾ അച്ഛൻ പറയുന്നു ഭക്തിമാർഗ്ഗത്തിൽ നിങ്ങൾ എന്റെ അവ്യപിചാരീ പൂജ ചെയ്തിരുന്നു. ദുഃഖികളായിരുന്നില്ല. ഇപ്പോൾ വ്യപിചാരീ ഭക്തിയിലേയ്ക്ക് വന്നതിനാൽ നിങ്ങൾ ദുഃഖിയായി മാറിയിരിക്കുന്നു. ഇപ്പോൾ അച്ഛൻ ദൈവിക ഗുണങ്ങൾ ധാരണചെയ്യാൻ പറയുന്നു എന്നിട്ടും എന്തിന് ആസുരീയ ഗുണങ്ങൾ എടുക്കുന്നു? ബാബയെ വിളിച്ചുതന്നെ പാവനമാക്കാൻ വരു എന്നല്ലേ. എന്നിട്ടും എന്തിനാണ് പതിതമായി മാറുന്നത്? അതിലും പ്രധാനമായി കാമത്തെ ജയിക്കണം എങ്കിൽ നിങ്ങൾ ജഗദ്ജീത്തായി മാറും. മനുഷ്യരാണെങ്കിൽ ഭഗവാനെക്കുറിച്ച് പറയുന്നത് അങ്ങുതന്നെ പൂജ്യൻ അങ്ങുതന്നെ പൂജാരി എന്നാണ്. ഭഗവാനെപ്പോലും താഴേയ്ക്ക് കൊണ്ടുവരുന്നു. ഇങ്ങനെ പാപങ്ങൾ ചെയ്ത് ചെയ്ത് മഹാവികാരി ലോകമായി മാറി. ഗരുഡപുരാണത്തിലും അതിഘോരനരകത്തെക്കുറിച്ച് പറഞ്ഞിട്ടുണ്ട്, അവിടെ തേളും പഴുതാരയും എല്ലാം കടിക്കും. ശാസ്ത്രങ്ങളിൽ എന്തെല്ലാമാണ് ഇരുന്ന് എഴുതിയിരിക്കുന്നത്. ഇതും ബാബ മനസ്സിലാക്കിത്തന്നിട്ടുണ്ട് ഈ ശാസ്ത്രങ്ങളെല്ലാം ഭക്തിമാർഗ്ഗത്തിന്റേതാണ്. അതിലൂടെ ആർക്കും എന്റെ അടുത്ത് എത്താൻ സാധിക്കില്ല. പിന്നെയും കൂടുതൽ തമോപ്രധാനമായി മാറിയിരിക്കുന്നു. അതിനാലാണ് വന്ന് ഞങ്ങളെ പാവനമാക്കിമാറ്റൂ എന്നു പറഞ്ഞ് വിളിക്കുന്നത് എങ്കിൽ തീർച്ചയായും പതിതരല്ലേ. മനുഷ്യരാണെങ്കിൽ ഒന്നും മനസ്സിലാക്കുന്നില്ല. ആരാണ് നിശ്ചയബുദ്ധികളാവുന്നത് അവർ വിജയിയാവും. രാവണനുമേൽ വിജയം നേടി രാമരാജ്യത്തിലേയ്ക്കുവരും. അച്ഛൻ പറയുന്നു കാമത്തിനു മേൽ വിജയം നേടു, ഇതിന്റെ പേരിലാണ് ബഹളമുണ്ടാകുന്നത്. അമൃത് ഉപേക്ഷിച്ച് വിഷം എന്തിന് കുടിക്കുന്നു? എന്ന് മഹിമയുണ്ട്. അമൃത് എന്ന് കേൾക്കുമ്പോൾ ഗൗമുഖത്തിൽ നിന്നാണ് അമൃത് പുറത്ത് വരുന്നത് എന്ന് കരുതുന്നു. ഗംഗാജലത്തെ അമൃത് എന്ന് പറയാൻ സാധിക്കുമോ. ഇത് ജ്ഞാനാമൃതത്തിന്റെ കാര്യമാണ്. പത്നി പതിയുടെ കാലുകൾ കഴുകി വെള്ളം കുടിക്കുന്നു, അതിനെയും അമൃത് എന്നാണ് കരുതുന്നത്. അഥവാ അത് അമൃത് ആണെങ്കിൽ വജ്രതുല്യമായി മാറേണ്ടതല്ലേ. ഇവിടെ അച്ഛൻ ജ്ഞാനം നൽകുകയാണ് അതിലൂടെ നിങ്ങൾ വജ്രമായി മാറുന്നു. ജലത്തിന്റെ പേരിനെ എത്ര പ്രശസ്തമാക്കിയിരിക്കുന്നു. നിങ്ങൾ ജ്ഞാനാമൃതം കുടിപ്പിക്കുന്നു അവർ ജലം കുടിപ്പിക്കുന്നു. നിങ്ങൾ ബ്രാഹ്മണരെ ആർക്കും അറിയില്ല. അവർ കൗരവർ പാണ്ഡവർ എന്ന് പറയുന്നുണ്ട് പക്ഷേ പാണ്ഡവർ തന്നെയാണ് ബ്രാഹ്മണർ എന്നത് അവർ അറിയുന്നില്ല. പാണ്ഡവർ തന്നെയാണ് ബ്രാഹ്മണർ എന്ന് മനസ്സിലാക്കാൻ ഗീതയിൽ അത്തരത്തിലുള്ള വാക്കുകളൊന്നുമില്ല. അച്ഛൻ ഇരുന്ന് മുഴുവൻ ശാസ്ത്രങ്ങളുടേയും സാരം മനസ്സിലാക്കിത്തരുന്നു. കുട്ടികളോട് പറയുന്നു ശാസ്ത്രങ്ങളിൽ നിന്ന് എന്തെല്ലാം പഠിച്ചിട്ടുണ്ടോ അതും പിന്നീട് ഞാൻ എന്തെല്ലാം കേൾപ്പിക്കുന്നോ അതും മനസ്സിലാക്കി നിങ്ങൾ തന്നെ നിർണ്ണയിക്കൂ.

നിങ്ങൾക്ക് അറിയാം നാം മുമ്പ് എന്തെല്ലാം കേട്ടുവോ അതെല്ലാം തെറ്റായിരുന്നു, ഇപ്പോൾ ശരിയായ കാര്യം കേട്ടുകൊണ്ടിരിക്കുകയാണ്.

അച്ഛൻ മനസ്സിലാക്കിത്തന്നിട്ടുണ്ട് നിങ്ങൾ എല്ലാവരും സീതമാരാണ് അഥവാ ഭക്തരാണ്. ഭക്തിയുടെ ഫലം നൽകുന്നത് ഭഗവാനായ രാമനാണ്. പറയുന്നു ഞാൻ വരുന്നത് ഫലം നൽകുന്നതിനാണ്. നിങ്ങൾക്ക് അറിയാം നമ്മൾ സ്വർഗ്ഗത്തിൽ അപാരമായ സുഖം അനുഭവിച്ചിരുന്നു. ആ സമയത്ത് ബാക്കി എല്ലാവരും ശാന്തീധാമത്തിലാണ് ഇരുന്നത്. എന്തായാലും ശാന്തി ലഭിക്കുമല്ലോ. അവിടെ പുതിയലോകത്തിൽ സുഖം -ശാന്തി-പവിത്രത എല്ലാം ഉണ്ടാകും. നിങ്ങൾ മനസ്സിലാക്കിക്കൊടുക്കുന്നുണ്ട് വിശ്വത്തിൽ എപ്പോഴാണോ ഒരു രാജ്യം ഉണ്ടായിരുന്നത് അപ്പോഴാണ് ശാന്തി ഉണ്ടായിരുന്നത്. എന്നിട്ടും മനസ്സിലാക്കുന്നില്ല. സ്ഥിരമായി നിൽക്കുന്നത് വിരളംപേരാണ്. അവസാന സമയത്ത് വളരെ അധികംപേർ വരും. എവിടേയ്ക്ക് പോകാനാണ്! ഈ ഒരു കട മാത്രമേയുള്ളൂ. കടക്കാരന്റെ സാധനം നല്ലതാണെങ്കിൽ വില ഒന്നായിരിക്കും. ഇതാണെങ്കിൽ ശിവബാബയുടെ കടയാണ്, ബാബ നിരാകാരനാണ്. ബ്രഹ്മാവും തീർച്ചയായും വേണം. നിങ്ങളെ ബ്രഹ്മാകുമാർ- കുമാരിമാർ എന്നാണ് വിളിക്കുന്നത്. ശിവകുമാരികൾ എന്ന് വിളിക്കാൻ സാധിക്കില്ല. ബ്രാഹ്മണരും തീർച്ചയായും വേണം. ബ്രാഹ്മണരായി മാറാതെ എങ്ങനെ ദേവതയായി മാറും. ശരി!

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായ ഓമന സന്താനങ്ങൾക്ക് മാതാവും പിതാവും ബാല്യത്തിന്റെ സ്മരണകളും പുലർക്കാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യസാരം -

1. ദേവതകളുടേതുപോലുള്ള ഗുണം സ്വയത്തിൽ ധാരണ ചെയ്യണം, ഉള്ളിൽ എന്തെല്ലാം പൈശാചിക സംസ്കാരങ്ങളുണ്ടോ, ക്രോധം മുതലായ ശീലങ്ങളുണ്ടോ, അതിനെയെല്ലാം ഉപേക്ഷിക്കണം. വികർമ്മാജീത്തായി മാറണം അതിനാൽ ഇപ്പോൾ ഒരു വികർമ്മവും ചെയ്യരുത്.
2. വജ്രതുല്യം ശ്രേഷ്ഠമായി മാറുന്നതിന് ജ്ഞാനാമൃതം കുടിക്കുകയും കുടിപ്പിക്കുകയും വേണം. കാമ വികാരത്തിനുമേൽ സമ്പൂർണ്ണ വിജയം നേടണം. സ്വയത്തെ സതോപ്രധാനമാക്കി മാറ്റണം. ഓർമ്മയുടെ ബലത്തിലൂടെ എല്ലാ പഴയ കണക്കുവഴക്കുകളേയും ഇല്ലാതാക്കണം.

വരദാനം - സഹജയോഗത്തിന്റെ സാധനയിലൂടെ സാധനങ്ങളുടെമേൽ വിജയം പ്രാപ്തമാക്കുന്ന പ്രയോഗീ ആത്മാവായി ഭവിയ്ക്കട്ടെ.

സാധനങ്ങളുണ്ടായിട്ടും സാധനങ്ങളെ ഉപയോഗിച്ചുകൊണ്ടും, സ്ഥിതി ചഞ്ചലപ്പെടരുത്. യോഗിയായി മാറി അതിന്റെ പ്രയോഗം ചെയ്യുക ഇതിനെയാണ് വേറിട്ടതെന്നു പറയുന്നത്. ഉണ്ടായിട്ടും നിമിത്ത മാത്രം അനാസക്ത രൂപത്തിൽ പ്രയോഗിക്കൂ. അഥവാ ഇച്ഛയുണ്ടെങ്കിൽ അത് നമ്മളെ നല്ലതാക്കുവാൻ അനുവദിക്കില്ല. പിന്നീട് പ്രയത്നത്തിൽ തന്നെ സമയം വ്യർത്ഥമാകുന്നു. ആ സമയത്ത് നിങ്ങൾ സാധനയിലിരിക്കുവാൻ പ്രയത്നിച്ചാൽ പോലും സാധനങ്ങൾ നിങ്ങളെ ആകർഷിക്കുന്നു. അതിനാൽ പ്രയോഗീ ആത്മാവായി മാറി സഹജയോഗത്തിന്റെ സാധനയിലൂടെ സാധനങ്ങളുടെ മേൽ അതായത് പ്രകൃതിയുടെ മേൽ വിജയം പ്രാപ്തമാക്കൂ.

സ്തോഗൻ - സ്വയം സന്തുഷ്ടമായിരുന്നുകൊണ്ട് മറ്റുള്ളവരെയും സന്തുഷ്ടമാക്കുകയാണ് സന്തുഷ്ടമണിയായി മാറുക.